

सुविधा नियमानुसार क्राइटेरिया पूरा करने पर मिलेगी

आईआईटी इंदौर में मिल सकता है ब्रांच बदलने का मौका

● इंदौर/ राज न्यूज नेटवर्क

आईआईटी इंदौर में एडमिशन लेने के बाद दूसरे साल ब्रांच बदलने का मौका स्टूडेंट्स को मिलेगा। हालांकि यह सुविधा नियमानुसार उन्हीं स्टूडेंट्स को मिलेगी जो क्राइटेरिया पूरा करेंगे। मेधावियों को जरूर यह मौका मिलेगा लेकिन इसके लिए सीटें खाली होना भी जरूरी है। यदि सीट खाली है तो स्टूडेंट की एक आवेदन और पहले वर्ष के उसके अंक व शैक्षणिक रिकॉर्ड के आधार पर ब्रांच बदलने का मौका दिया जाएगा। यदि स्टूडेंट ब्रांच नहीं बदल सकता तो वह मुख्य ब्रांच के साथ अलग माइनर सब्जेक्ट ले सकेगा।

सीटें खाली होना जरूरी

आईआईटी इंदौर में एडमिशन लेने के बाद सेकंड इयर में स्टूडेंट्स को ब्रांच बदलने का मौका रहेगा। ब्रांच बदलने का मौका मेधावियों को ही मिलेगा। इसके लिए सीटें खाली होना जरूरी है। वहीं यदि स्टूडेंट ब्रांच नहीं बदल सकता तो वह मुख्य ब्रांच के साथ माइनर सब्जेक्ट ले सकता है।

■ प्रो. सुनिल कुमार, पीआरओ,
आईआईटी इंदौर

शुल्क भुगतान का समाधान

संयुक्त सीट आवंटन प्राधिकरण (जोसा) ने काउंसलिंग के तीसरे दौर का सीट आवंटन रिजल्ट जारी कर दिया है। सीट आवंटित स्टूडेंट्स को ऑनलाइन रिपोर्ट करने, शुल्क भुगतान और दस्तावेज अपलोड करने का समय खत्म हो गया है। शुल्क भुगतान के मुद्दों का समाधान 9 जुलाई को किया गया। एक्सपर्ट के अनुसार जो स्टूडेंट बीटेक काउंसलिंग प्रक्रिया में रुचि नहीं रखते हैं और अपनी सीट वापस लेना चाहते हैं, उनके पास 9 जुलाई तक सीट आवंटन प्रक्रिया से बाहर निकलने का मौका था।

पांच राउंड होगी जोसा काउंसलिंग

आईआईटी, एनआईटी, ट्रिपलआईटी में एडमिशन के लिए जोसा काउंसलिंग करवाती है। जोसा काउंसलिंग में एनआईटी प्लस सिस्टम के लिए एक एक्स्ट्रा राउंड के साथ कुल पांच राउंड होंगे। स्टूडेंट्स को उनकी रैंक और चॉइस के आधार पर संस्थान व सीट अलॉट किए जा रहे हैं।